

Врз основа на член 19 од Законот за ревизија ('Службен весник на РМ' бр. 158/2010, 135/2011, 188/2013, 43/2014, 138/2014, 145/2015, 192/2015, 23/2016 и 83/2018) и член 25 став 7 алинеа 8 од Статутот на Институтот на овластени ревизори на Република Македонија (ИОРРМ) и Одлуката за измена на Тарифникот за висината на членарината на ИОРРМ бр. 0202-323/01 од 29.10.2018 год. на која Советот за унапредување и развој на ревизијата на Република Македонија има дадено согласност со Одлука од 07.11.2018 година, Управниот одбор на ИОРРМ на седницата одржана на 14.12.2018 година, донесе

## **Тарифник**

### **за висината на членарината и надоместоците што ги наплатува Институтот на овластени ревизори на Република Македонија (Пречистен текст)**

#### **Извори на средства за финансирање**

##### **Член 1**

- (1) Со овој Тарифник за висината на членарината и надоместоците што ги наплатува Институтот на овластени ревизори на Република Македонија, се уредуваат висината на членарината и надоместоците што ги наплаќа Институтот на овластени ревизори на РМ од страна на своите членови и други правни и физички лица, а се поврзани со надлежностите на Институтот на овластени ревизори на РМ согласно Законот за ревизија.
- (2) Извори на средства за финансирање на Институтот на овластени ревизори на РМ се обезбедуваат од:
  - Годишната членарина од членовите на ИОРРМ;
  - Надоместокот за обуката и за полагање на стручниот испит;
  - Грантови и донации одобрени од Собранието на Институтот, освен грантови и донации од меѓународни финансиски институции и Буџетот на Република Македонија за кои не е потребно одобрение од Собранието на Институтот;
  - Надоместок за присуство на обука за Континуирано професионално усовршување;
  - Приходи од издавачка дејност и
  - Други извори на приходи, како што се издавање на потврди, спроведување на практични семинари и работилници, и друго.

#### **Членарина**

##### **Член 2**

- (1) Годишната членарината за овластените ревизори изнесува 6.000,00 денари.
- (2) Годишната членарината за друштвата за ревизија и овластените ревизори – трговци поединци изнесува 1% од вкупно остварените приходи во претходната година.

*(На 07.11.2018 година дадена е согласност од СУНРРМ)*

- (3) Субјектите од став (1) и (2) погоре се должни годишната членарина да ја уплатат најдоцна до 31 март за тековната година.
- (4) По исклучок на став 2 од овој член, при престанок на работа на друштвото за ревизија или овластениот ревизор – трговец поединец, истите се должни да платат членарина која изнесува 1% од вкупно остварените приходи во тековната година до моментот на престанокот на вршење на дејноста.

### **Испит за стекнување звање ревизор**

#### **Член 3**

- (1) Надоместокот за полагање на испитот за стекнување звање ревизор изнесува 9.200,00 денари за секој дел од испитот посебно.
- (2) Надоместокот за добивање на Извештајот за оценувањето и увид во испитната тетратка изнесува 3.000,00 денари за еден испит.
- (3) Овие надоместоци се однесуваат на испитот што се спроведува согласно член 6 од Законот за изменување и дополнување на Законот за ревизија ('Службен весник на РМ' број 188/2013 година).

### **Континуирано професионално усовршување**

#### **Член 4**

- (1) Висината на надоместокот за присуство на предавањата за Континуирано професионално усовршување, организирани од страна на ИОРРМ, изнесува:
  - а. 1.000,00 денари по лице на ден за предавање во времетраење до 4 часа.
  - б. 2.000,00 денари по лице на ден за предавање во времетраење кое надминува 4 часа.
- (2) Надоместокот за електронско следење на КПУ, за кое што се признаваат 8 часа КПУ изнесува 7.000,00 денари.

### **Издавање на потврди**

#### **Член 5**

- (1) ИОРРМ издава потврди, како што се Потврда за членство во ИОРРМ, Потврда за изречени дисциплински мерки и потврди за учество во комисија или орган на ИОРРМ, како и учество во други активности како назначено лице од страна на Институтот и други потврди по доставено барање.
- (2) Висината на надоместокот за издавање на потврдите од став(1) погоре изнесува 500,00 денари за правни лица (друштва за ревизија и овластени ревизори - трговци поединци) и 150,00 денари за физички лица, членови на ИОРРМ.
- (3) Висината на надоместокот за издавање на потврди по барање на други правни и физички лица кои не се членови на ИОРРМ изнесува 1.000,00 денари.
- (4) Барањата за доставување потврди ги доставуваат правните, односно физичките лица за кој истите треба да се издадат, со напомена за каква потврда се работи и за која цел се издава. Во случај на потврди за физички лица вработени кај правни лица (друштва за ревизија или овластени ревизори - трговци поединци), барањето може да го достави правното лице.

## **Контрола на квалитет**

### **Член 6**

- (1) Проверките кои што не се предвидени во редовниот циклус за спроведување на проверки на контрола на квалитетот се вршат со одлука на Управниот одбор на ИОРРМ.
- (2) Согласно Правилникот за начинот и постапката на контрола на квалитетот на овластени ревизори, друштва за ревизија и овластени ревизори-трговци поединци, доколку субјектот на контрола, со постапката за контрола на квалитетот, добил оценка „потребни се значајни подобрувања,“ или „незадоволително,“ ќе биде земен за контрола со планот на контроли на квалитет за следната година, како контрола надвор од редовниот циклус.
- (3) Висината на надоместокот што го плаќа субјект за спроведување на проверка на контрола на квалитет од ставот (1) и ставот (2) од овој член, изнесува 3.150,00 денари по ефективен работен час по контролор на квалитет поминат на проверката на контрола на квалитет.
- (4) Трошоците за спроведување на контролата од ставот (1) паѓаат на товар на првичниот подносител на барањето за контролата.
- (5) Трошоците за спроведување на контролата од ставот (2) паѓаат на товар на друштвото за ревизија или овластениот ревизор – трговец поединец.
- (6) Под првичен подносител на барањето за контрола не се сметаат Институтот на овластени ревизори на Република Македонија и Советот за унапредување и надзор на ревизијата на Република Македонија.

### **Обука**

#### **Член 7**

- (1) Надоместокот за учество на обука за полагање на испитот за стекнување звање ревизор изнесува 9.000,00 денари за секој предмет посебно, за предавање во времетраење од 20 часа.
- (2) Надоместокот од став (1) на овој член се однесува на испитот што се спроведува согласно член 6 од Законот за изменување и дополнување на Законот за ревизија (‘Службен весник на РМ’ број 188/2013 година).

### **Публикации**

#### **Член 8**

- (1) Надоместокот за 8-те изданија публикувани на ЦД-РОМ со следните наслови: Финансиско сметководство – учебник, Финансиско сметководство – збирка задачи, Финансиско известување – учебник, Финансиско известување – збирка задачи, Ревизија и уверување – учебник, Ревизија и уверување – збирка задачи, Напредна ревизија и уверување – учебник, и Напредна ревизија и уверување – збирка задачи, како превод на материјали издадени од BPP Learning Media, изнесува 3.200,00 денари по примерок.
- (2) Надоместокот за материјал за подготовка на кандидатите за полагање на испитот за стекнување звање ревизор, за предметите Управувачко сметководство, Законска регулатива, Управување со финансии и Корпоративно управување и етика, како печатен материјал во хартиена форма, изнесува 1.800,00 денари по примерок.

- (7) Надоместокот за ЦД-РОМ МСФИ 2009 година, на македонски јазик изнесува 5.900,00 денари по примерок.

**Датум на стапување во сила**

**Член 9**

- (1) Овој Тарифник за висината на членарината и надоместоците што ги наплатува ИОРРМ стапува во сила со денот на неговото донесување на седница на Управниот одбор на ИОРРМ.

**Претседател на ИОРРМ**

**Драган Димитров**